



TRIBUNAL GHAL TALBIET ZGHAR

**GUDIKATUR DR.
YANA MICALLEF STAFRACE**

Seduta tad-19 ta' Jannar, 2012

Talba Numru. 225/2009

**Michael Fenech ID 835451M u
Carmen Fenech ID 209255M**

VS

**Martin Zerafa ghan-nom u in rappresentanza tas-
socjeta'
DATANET SECURITY SYSTEMS CO. LTD – C 30521**

It-Tribunal,

Ra t-TALBA mfissra hekk:-

Tghid ghaliex is-socjeta' konvenuta dan it-Tribunal m'ghandux isibha hatja u jikkundanha thallas lill-atturi l-ammont ta' elf, tlieta u tmenin Ewro (€1,083.00c), rapprezentanti r-rimbors tal-prezz li thallas mill-atturi biex xtraw minghand is-socjeta' konvenuta sistema ta' Closed Cirmiut Television Camera (CCTV) fit-3 ta' Marzu 2008, liema sistema ffit xhur wara li giet installata garrbet hserat

li taghhom hija unikament responsabbli s-socjeta' konvenuta.

Illi minkejja illi s-socjeta' konvenuta giet interpellata diversi drabi (kopja ta' l-ittra legali annessa u mmarkata DOK MF1) sabiex tirrepara u tinstalla s-sistema ta' CCTV minghajr ma l-atturi jinkorru ebda spejjez, is-socjeta' konvenuta baqghet inadempjenti u dan nonostante illi l-istess sistema kienet koperta bil-garanzija kummercjali annessa u mmarkata DOK MF2) u l-istess sistema ghadha koperta bil-garanzija legali.

Bl-ispejjez kontra s-socjeta' konvenuta li minn issa hija ngunta ghas-subizzjoni u b'rizerva ghal kwalunkwe Danni li jistghu jinkorru l-atturi u b'rizerva wkoll ghall-imghaxijiet legali mill-14 ta' Dicembru 2008.

Ra r-RISPOSTA li:

L-konvenut qed jikkontesta t-talba ghax il-hsarat li garrbet is-sistema ma humhiex koperti bil-garanzija u ghalhekk m'hemmx obbligu ta' rifuzjoni kif mitlub;

Fis-sistema li giet installata sofrew hsarat il-camera u l-hard disc u dawn jistghu jissewwew bil-prezz ta' €354;

L-atturi qed jirrifjutaw li jhallsu dan l-ammont u fadlilhom ihallsu lill-konvenut €149.94 bhala bilanc tal-prezz.

Ra l-KONTROTALBA li fis-sustanza qed tghid, bhala premessa, dak eccepit u mbaghad titlob m'ghand l-attur il-bilanc ta' €149.94c.

Ra r-RISPOSTA ghall-KONTROTALBA li tghid li t-talbiet tar-rikonvenzjonant huma nfondati fil-fatt u fid-dritt stante li mhux minnu li l-garanzija ma tkoprix il-hsarat u mhemm ebda ammont dovut lir-rikonvenzjonant.

PROVI

A1 **L-attur** qal li martu kienet xtrat banka tal-lottu (176, Vjal 21 ta' Settembru, Naxxar) u hemm installat camera

CCTV, mixtrija (Doka MF1 *a fol* 14) minghand is-socjeta' konvenuta xi 9 xhur qabel inqala l-incident imsemmi. Qed jitolbu rifuzjoni tal-prezz minnhom imhallas peress li l-*camera* sofriet hsharat. Billi *cameras* xtraw tnejn u l-hsara kienet tirrigwarda wahda, qed jitolbu lura l-prezz ta' din biss.

2 Kien gie tekniku li qalaghha u hadha mieghu flimkien mal-*hard disc* u meta gie lura biex iqieghead il-*camera* talbu €350 li hu rrifjuta jhallas.

3 Billi ma riedx ihallas, din ma regghetx tqeghdet lura f'potha u nbdew il-proceduri odjerni.

4 Kien ivverifika mal-Enemalta u dawn qalulu li ma kellhomx problem bil-kurrent fl-inhawi. (Fir-rigward hemm esebita ittra datata 20.01.2009 mill-Enemalta – *a fol* 4 u 24)

B1 **Mark Anthony Bonello**, foreman Enemalta distrett Birkirkara qal li fil-jum in kwistjoni ma kienx hemm, minn naha tagghom, ebda hsharat, ebda *over voltage*. Dan jirrizulta mir-*records* li jinzammu kuljum, li juru hsharat mhux fl-akkwati ta' fejn kien is-CCTV in kwistjoni.

2 Fl-ittra li kien baghat l-attur lill-Enemalta (19.12.2008) jinghad hekk:-

Jien hawn taht iffirnat nixtieq nigbed l-attenzjoni tad-dipartiment hsharat illi jiena garrabt fis-sistema tas-CCTV li ghandi nstallat gewwa l-banka tal-lottu numru 176 ta' Vjal 21 ta' Settembru, 2008. Damages occurred bejn 7 u 8 ta' Dicembru, 2008. Ma' din l-ittra qed nehmez kopja tar-rapport imhejji mit-technician u li fih hemm spjegat kawza tal-hsharat illi jiena sofiejt.

Nirringrazzjakom bil-quddiem ghall-attenzjoni li ser taghtu lil din l-ittra u nhares 'l quddiem biex nircievi minghandkom.

3 Din l-Enemalta rcevietha fit-22.12.2008 u r-risposta (Dok MF3 *a fol* 4) hi datata 20.01.2009.

4 Da parti tal-Enemalta l-investigazzjonijiet saru mill-inginier Josef Micallef.

C1 **L-Inginier Josef Micallef** qal li r-rapport tal-attur kien li kienet inharqitlu s-CCTV camera bejn is-7 u t-8 ta' Dicembru 2008. Skond ir-records taghhom fl-inhawi fejn kien hemm is-CCTV in kwistjoni ma kienx hemm diffikultajiet fil-jiem imsemmija. Il-vultagg kien "within limits".

2 Mistoqsi kienx hemm xi surge, qal li dan ma jeskludihx pero m'hemmx record tieghu. Dan ma jigix rekordjat. Meta jkun hemm surge gieli tigi effettwata persuna wahda u gieli izjed. Kollox jiddependi wkoll minn kemm ikun hemm appliances mixghulin fl-istess dar. Jista jkun hemm hsara f'appliance wiehed biss.

KJAMATA FIL-KAWZA

IT-TRIBUNAL

Ra li f'dan l-istadju tal-gbir tal-provi, l-attur, b'rikors prezentat fit-18.03.2011 talab li tissejjah fil-kawza l-Korporazzjoni Enemalta u dana kif awtorizzat b'degriet tat-Tribunal fl-udjenza tat-3 ta' Marzu 2011.

L-Enemalta ressqet RISPOSTA hekk:

It-talbiet fil-konfront taghha huma preskritti *ai termini* tal-art 2153 tal-Kap 16 u, barra dan, fil-mertu l-Enemalta ma kellha ebda htija.

Hawn il-kawza thalliet ghal decizjoni fuq l-ewwel eccezzjoni tal-Enemalta.

PRESKRIZZJONI

1. Hawn qed nitkellmu minn hsara fl-apparat tas-CCTV li ggarrbet bejn is-7 u t-8 ta' Dicembru 2008. L-ilment wasal bil-miktub ghand l-Enemalta fit-22 ta' Dicembru 2008. Din cahdet il-pretensjoni tal-attur b'ittra datata 20 ta' Jannar 2009. L-attur ressaq talba biex ikun awtorizzat isejjah fil-kawza lil Enemalta b'rikors datat 18 ta' Marzu 2011. Dan ir-rikors jidher li l-Enemalta rcevietu fil-25 ta' Marzu 2011 wara li l-ufficjal tal-Qorti kien dahhlu fl-ufficju tal-impustar, CMR , Qormi Road, Marsa fit-23 ta' Marzu 2011. Ir-RISPOSTA giet prezentata fil-Qorti fis-6 ta' April 2011.

2. Dan jindika li waqt li l-hsara lamentata mill-attur sehhet bejn is-7 u t-8 ta' Dicembru 2008 l-Enemalta giet interpellata ufficjalment f'Marzu 2011 – aktar minn sentejn u tliet xhur wara. Punt iehor important hu li meta l-

Enemalta giet avvicinata bl-ittra tal-attur li wasletilha fit-22 ta' Dicembru 2007, din **cahdet** kull responsabilita' b'ittra datata 22 ta' Jannar 2009. Minn dan jirrizulta li da parti tal-Enemalta **qatt** ma kien hemm xi ammissjoni li tinterrompi t-terminu prekrattiv.

3. Il-Korporazzjoni msejja fil-kawza qajjmet il-preskrizzjoni taht l-art 2153 tal-Kap 16 li jghid li l-azzjoni ghad-danni li ma jigux kagunati minn offiza kriminali huma preskritti bil-passagg ta' sentejn. Hu car li ma qed jigi mill-attur imqajjem ebda kaz ta' Danni gejjin minn offiza kriminali.

DECIZJONI PRELIMINARI

IT-TRIBUNAL

In vista ta' dak li **tressaq quddiemu** u in vista tal-konsiderazzjonijiet tieghu kif imfissra **jiddeciedi** billi jilqa l-eccezzjoni preliminari tal-Korporazzjoni Enemalta u wara li ra l-art 2153 tal-Kap 16 tal-Ligijiet ta' Malta **jiddikjara** l-azzjoni odjerna preskritta fil-konfront tal-Korporazzjoni Enemalta u jillibera lill-istess, bl-ispejjes tal-Korporazzjoni Enemalta jkunu a karika tal-attur.

< Sentenza In Parte >

-----TMIEM-----